

RNU, IMPHAL
MANIPURI EVENING NEWS SCRIPT AT 7.30 PM
(Date: 06-12-2025)

ইন্দিগোঃ ইন্দিগো ইয়ারলাইন্সকী ফ্লাইট কেসেল তৌখিবা অদুগী পেসেঞ্জরশিংগী শেনফম অথুবদা হ্নোবদা সরকারনা খঙহন্থে।

সিভিএল এভিয়েসন মন্ত্ৰালয়গী চেরোল অমনা হায়-শেনফমশিং অসি হয়েং নুমিদাং পুং ৮ ফাওবগী মনুংদা হন্দোক্ৰদবনি। মসিদসু নত্তনা পেসেঞ্জরশিংনা রি-সেদ্যুল তৌবা মতমদা অহেনবা চার্জ লৌদনবসু হায়রি। করিগুম্বা পীরিবা মতম অসি ফাওবগী মনুংদা ইয়ার লাইন্স অসিনা শেনফমশিং অসি হন্দোক্ৰমদবা নংত্রগা ফ্লাইট রি-সেদ্যুলিংগী অহেনবা শেনফম লৌরল্লবদি নিয়মগী মতুং হ্না লৌখৎফম থোকপা থবক লৌখৎকনি হায়রি।

অমরোমদা, মীয়ামনা ব্রাকৎপদা খুদোংচানবা অমদি টিকেৎকী শেনফম হ্নে দাকপদা হেন্না লায়নবগীদমক পেসেঞ্জর সপোর্ট এন্ড রিফন্ড ফেসিলিটেসন সেলশিং হাংননবসু ইন্দিগো ইয়ারলাইন্সতা মন্ত্ৰালয়না খঙহন্থে।

পেসেঞ্জরশিংগী বেগেজশিংস্ চেলিবা পুং ৪৮ ফাওবগী মনুংদা মশা মশাদা যৌহনগদবনি অমদি মথোয়গী কম্পেসেসনসু পীগদবনি হায়রি। মন্ত্ৰালয়না হায়-পেসেঞ্জরশিংগী হক নীংখিনা ফংহন্নবগীদমক সিভিল এভিয়েসন মন্ত্ৰালয়না ইয়ার লাইন্সশিং, ইয়ারপোর্ট, সেক্যুরিতি এজেন্সিশিং অমদি মসিগা মরী লৈনবা ষ্টেকহোল্ডরশিংগা তত্তনা পাউ ফাওনরি। হৌজিক থোক্লিবা ব্রাথোক অসি অথুবা মতমদা লোয়শিনদুনা হান্নগুম ফ্লাইট পাইথোক পাইশিনদা অকাযবা থোক্তনবা মন্ত্ৰালয়না মখা তানা য়েংশিল্লি।

দিসএবল (এল) : করাম শ্যাম এম.এল.এনা হায়রি-হকচাংগী ফিভম মীমান্দ্রবশিং অসি মীনুংশিগী হৌরকফমনি।

ইন্ফাল রেষ্টকী নরানকোঞ্জিন-লংথাবাল কুঞ্জগী তাপোকপী বজারদা লৈবা স্পাটিক সোসাইতি ওফ মনিপুরগী ওসি পাঙথোকখিবা সিলভর জ্বলি থৌরমদা শরুক য়ারদুনা শ্রী শ্যামনা হায়-মীওইবগী মতেং পাংবা শিনফমশিংগী মনুংদা, হকচাংগী ফিভম মীমান্দ্রবশিংগী মতেং পাংবা হায়বসি অথোইবা থৌদাং অমনি। হকচাংগী ফিভম মীমান্দ্রবশিংদা, মথোয় মীমান্দ্রে হায়বা রাখলগী মল্হুতা সংসার অসি মথোয়গীসু শরুক য়াওরি হায়না খলহন্নবা মথোয়বু পুকিং থৌগৎপীবা অমসুং হিংবগী রাহন্তোক লৈহন্নবা হোৎনবদা ঐথোয় পুমমকী থৌদাং য়ামা চাউই।

মহাকা হায়-মীনুংশিদগী হেনবা গুন অমা লৈতে হায়নরিবনি। অৱাং নোংপোক লমদমগী মনুংদা মশক নাইবা লুপ অমা ওইনা স্পাটিক সোসাইতিনা মথোয়গীদমক লৌরিবা থৌদাংবুসু শ্রী শ্যামনা থাগৎপা ফোংদোকখি।

রিমস (এল): রিজনেল ইন্সটিটিউট ওফ মেডিকেল সাইন্সেস (রিমস) হোম্পিতালগী দিপার্টমেন্ট ওফ কমিউনিটি মেডিসিননা শিন্দুনা হকশেলগা মরী লৈননা খন্ন-নৈনবগী থৌরম অমা ওসি ইন্ফাল রেষ্ট জিলাগী যুরেন্সম অৱাং লৈকাই কমিউনিটি হোলদা পাঙথোকথৈ।

থৌরম অসি মরুওইনা মনুং হনজিনবা মফমশিংদা লৈরিবা মীওইশিংদা হকশেলগী মতাংদা নীংখিনা খঙহন্নবা অমসুং হকশেলগী খুদোংচাবা মতিক চানা ফংহন্নবগা মরী লৈননা পাঙথোকপনি। থৌরম অসি দিপার্টমেন্ট ওফ কমিউনিটি মেডিসিনগী হেদ-ডা: শান্তিবালাগী মীংয়েং মখাদা পাঙথোকপনি। থৌরম অসিগী শরুক অমা ওইনা ইন্ফাল রেষ্টকী দিষ্ট্রিক্ট টি.বি. ওফিসার-ডা: হোমেন্দ্রো সিংহনা টি.বি.লায়না মতাংদা মীয়ামদা নীংখিনা খঙহন্নবগা লোয়ননা লায়না অসি মতম চানা খঙদোক্তুনা লোয়েংহৌবগী তঙাইফদবশিং মীয়ামদা পাউদমখি। থৌরম অদুদা লেমা লোয়েংবগী কেম্প অমসু পাঙথোকখি অমসুং হিদাক লাংথকশিংসু য়েহ্নোকখি।

জিৰিবাম (এল): দিষ্টিক্ট হেলথ সোসাইতি-জিৰিবামনা শিনদুনা আশাশিংগী ওইবা জিলা থাকী মীফম অমা জিলা অদুগী নীংশিং খুলদা লৈবা দিষ্টিক্ট হোম্পিতাল ওসি পাঙথোকথ্বে।

থৌরম অদুদা শরুক য়াখিবা জিলা অদুগী দিপ্যুতি কম্বিন্সার-কৃষ্ণকুমারনা হায়-খুঞ্জাশিংগী হকশেলগী ফিভম ফগৎহনবগীদক লম অসিদা থবক তৌরিবা আশা অমসুং অঙ্গনবাদি বাকরশিং পুনা চৎমীনবগী তঙাইফদবা লৈ। মসিগীদমক সি.এম.ওনা আশাশিংগী মীফম তোইনা পাঙথোকপগী তঙাইফদবা লৈ অমদি আশাশিংদা পীবা সরকারগী খুদোংচাবশিং সোসিএল বেলফিয়ার বিভাগ অমদি বেক্শিংনা মতম চানা ফংহনবগী তঙাইফদবা লৈ। থৌরমগী শরুক অমা ওইনা খাইদগী মথৌ নীংথিনা তৌবা আশা তরুক খনগৎতুনা এৰাৰ্ড অমসুং সাৰ্টিফিকেট খুৎশিন্নথি।

আইদিপি (এল): নোনে জিলাদগী লাকপা খুঞ্জাশিংনা ইন্ফালগী লম্বোইখোঙনাংখোঙদা বাকৎ খোঙজং চংশিল্লিবা আই.দি.পিশিংদা চান্ননবা পোৎলমশিং মতেং পাংথ্বে।

কোকোমিনা শিনদুনা ইন্ফাল বেষ্টকী লম্বোইখোংনাংখোংদা থা অমা চুপা বাকৎ মীফম চথরি। আই.দি.পিশিংবু চংলিবা থা অসিগী মনুংদা মশা মশাগী ময়ুমদা হনজিলহল্লু হায়দুনা আই.দি.পিশিংনা চথরিবা বাকৎ খোঙজং অসিগী ওসি তরুকনি চনবা নুমিত্তা নোনে জিলাগী ইজৈরোং ভিলেজতগী লাকপা খুঞ্জাশিংনা চান্ননবা ইঞ্জাং-নাপী অমদি হৈ-রাশিং আই.দি.পিশিংদা খুৎশিন্নথি।

থৌরম অদুগা মরী লৈননা বা ওংবদা ইজৈরোং ভিলেজগী চেয়ারমেন-বারিয়ামতকনা হায়-চৰ্কী পাস্তরগী মীৎয়েং মখাদা মীতৈ ইচিল ইনাওশিংগীদমক য়ান্বা য়ামদবা থিদনা চান্ননবা পোৎলমশিং অদু খুৎশিন্নথিবনি। মনিপুৰদা লৈমিন্নরিবা ফুরুপ-কাংলুপ খুদিংমক অমত্তা ওইবগী নুংশি চান্ননবা অদু উৎতুনা

অমনা বারবা মতমদা অমনা মতেং পাংনগদবনি হায়বগী রাখল্লোন অদুদা ঙসিগী থৌরাং অসি লৌখৎলকপনি।

থৌরম অদুদা বা ঙাংবদা কোকোমিগী কনভেনর-খুরাইজম অথৌবনা হায়-অসিগুম্বা অরাবা তারবা মতম অসিদা হাউচোংগী খুঞ্জাশিংনা তেংবাংগী পোৎলম কয়া খুৎশিন্নরকপা অসি য়ামা থাগৎনিংঙাইনি। অসিগুম্বা খোঙথাং অসিনা লমদম অসিদা খুন্দামিন্নরিবা তোঙান তোঙানবা ফুরুপশিংগী মরক্তা হেন্না নুংশি চান্নবা পুরকপা ঙল্লগনি হায়রি।

অমরোমদা, আই.দি.পিশিংসু থা অসিগী মনুংদা মশা মশাগী ময়ুমদা হনজিলহল্লু হায়দুনা কোকোমি অমদি আই.দি.পিশিংগী অপুনবা কাংবুনা নুমিৎ খুদিংগী রাজ্যপাল অমদি চীফ সেক্রেটারিদা মেমোৰেন্দম পীশিনদুনা লাকথিবা অদুগী শরুক অমা ওইনা ঙসিসু পীশিনথি। মেমোৰেন্দম অদুনা হায়-সরকারনা বিষ্ণুপুর জিলাগী সাদু, কোইরেং অমদি বারোইচিংগী মফমশিংদা আই.দি.পিশিংবু মশাগী ময়ুমদা হনজিলহনবগী খোঙথাং লৌখৎপা অসি অফবা খোঙথাং অমনি। মখা তানা মনিপুরগী তোঙান তোঙানবা মফমশিংদা লৈরিবা আই.দি.পিশিংবু মশা মশাগী য়ুমদা থা অসিগী মনুংদা হনজিলহনগদবনি হায়রি।

থৌবাল (এল): দা ইদুকেন্সেল গাইদ সেন্টর থৌবাল মোইজিংনা শিনদুনা সেন্টর অসিগী ২৭ শুবা ওইনা মইহেরোইশিং অমসুং শান্নরোইশিংদা মনা মথুম য়েস্তোকপগী থৌরম ঙসি থৌবাল জিলাগী মোইজিং কন্মুনিতি হোলদা পাঙথোকথৈ।

থৌরম অদুদা ইসলামিক এদুকেশনদা থোইদোক হেন্দোক্লবা মইহেরোই, সি.বি.এস.ই, বোসেম অমসুং কোসেমনা লৌবা ক্লাস টেন অমদি টুয়েল্লকী পরিক্লাদা পাস তৌরকথবা মইহেরোইশিং মনা মথুম পীদুনা পুকিং থৌগৎথি।

তমেংলোং (এল): ১৮ শুবা রাজ্য থাকী ওরেঞ্জ ফেষ্টিবেলগী শরুক অমা ওইনা

তমেংলোং গোট টেলেন্ট সিজন ফাইবকী ওদিসন ওসি তমেংলোংগী দিপ্যুতি কন্মিস্তারগী মিগি এমফি ঠিয়েটরদা পাঙথোকথ্বে। ওদিসন অসিদা পুনা মীওই ৪০ রোমা শৰুক য়াখি।

ফিল্ম (এল): অবুদাবীদা লৈবা ন্যু য়োৰ্ক যুনিভরসিতিদা থা অসিগী ৮ দগী ১০ ফাওবা চখগদবা ফিল্ম মেকরশিংগী মীফমদা মনিপুৰগী ফিল্ম মেকর-হাওবম পাবন কুমার শৰুক য়াগনি। মীফম অদুদা শৰুক য়াৰুনবগীদমক ওসি ইম্ফাল থাদোকথ্বে।

নীংশিংবা য়াই, শ্ৰী হাওবম পাবন কুমারবু ইনফোমেসন অমসুং ব্ৰোদকাষ্টিং মন্ত্ৰালয়না লেজেন্ট ওফ ইন্দিয়ান সিনেমাগী মিংথোল পীদুনা ইকাৰ খুমবা উৎখবনি।

প্লে (এল): ৫৪ শুবা ওল মণিপুৰ সোৰ্ট প্লে কন্ম্পতিসন ২০২৫ ওসিদগী থা অসিগী ১২ ফাওবা ইম্ফালগী য়াইস্কুল পুলিসলেনদা লৈবা মণিপুৰ ড্ৰামাতিক যুনিয়নগী ওদিতোৰিয়ামদা হৌথ্বে।

কন্ম্পতিসন অসি থিয়েতর সেন্তর মণিপুৰ অমসুং মণিপুৰ ষ্টেট কলা একাদমি ইম্ফালনা পুনা শিনবনি। মসিদা তোঙান তোঙানবা কাংবুনা শান্নবা সোৰ্ট প্লে ১৫ উৎকদৌৰি।

বুক (এল): ৩২ রক শুবা ইম্ফাল বুক ফিয়ার থা অসিগী ১৫ দগী ইম্ফালদা লৈবা ষ্টেট সেন্ত্ৰেল লাইব্ৰেৰি কেম্পস অমসুং কৈশামপাংতা লৈবা মণিপুৰ ষ্টেট আৰ্কাইবসতা পাঙথোক্লগনি।

নুমিৎ ১০ নি চুপা চখগদবা লাইৰিকী মেলা অসি ষ্টেট সেন্ত্ৰেল লাইব্ৰেৰি ইম্ফাল, তুয়েল্ল দিষ্ট্ৰিক্ট লাইব্ৰেৰি, দিপাৰ্টমেন্ট ওফ আৰ্ট এন্ড কলচৰগা মণিপুৰ লাইব্ৰেৰি এসোসিয়েসন (মালা) অমসুং এন.জি.ওস লাইব্ৰেৰিগা খুৎশমদুনা

শিনবনি।

কোর্ট (এল): বার কাউন্সিল ওফ মনিপুৰ অমসুং ষঙ লোইয়রস ফোরমগা পুন্না খুৎশমদুনা লিগেল এদুকেসন প্রোগ্রাম অমা ওসি লম্ফেলদা লৈবা কোর্ট কমপ্লেক্সতা পাঙথোকথ্বে।

থৌরম অদুদা প্রোফেস্নেল ইথিক্স, রুল ওফ লো যাওনা তোঙান তোঙানবা হীৰমশিংদা অখঙ অহৈশিংনা ব্ৰা ঙাংখি।

ইসি : ইলেভোৱেল ৰোলগী স্পিসিএল ইন্টেন্সিৱ ৰিভিজন (এস.আই.আৰ) গী অনিশুবা তাক্কক হেক হৌদোকখিবদগী হৌজিক ফাওবদা ইলেক্সন কম্বিসন ওফ ইন্দিয়ানা ইলেক্তরশিংদা ইন্ম্যুৱেসন ফোৰ্ম কোতি ৫০ লাখ ৯৩ য়েহ্বেকথ্বে।

তাক্কক অসিদা কোনশিনগদবা ইলেক্তর কোতি ৫১ গী মনুংদা হৌজিক ফাওবদা চাদা ৯৯.৯৩ গী চাংদা ইন্ম্যুৱেনেসন ফোৰ্ম পীবা ঙমলে। হৌজিক ফাওবদা ফোৰ্ম কোতি ৪৯ দিজিটাইজ তৌবা লোইরে।

অনিশুবা তাক্ককী ইলেভোৱেল ৰোলগী এস.আই.আৰ. অসি থা অসিগী মরিদগী তোঙান তোঙানবা ৰাজ্য ৯ অমসুং যুনিয়ন টেৰিটোরি অহুমদা পায়খৎপা হৌখিবনি। মথোয়শিং অদুদি-ছাতিসগর, গৰা, গুজৰাট, কেৱলা, মধ্য প্রদেশ, ৰাজস্থান, তামিল নাদু, উত্তর প্রদেশ, নোংচুপ বেঙ্গোল, পুদুচেরি, লক্সদ্বিপ অমদি অন্দমান অমসুং নিকোবর ইথৎশিংনি। মসিগী ফাইনেল ইলেভোৱেল মথং চহিগী ফেব্রুৱাৰী ১৪ দা ফোংগনি।

পুতিন : ভাৰত অমসুং ৰাসিয়ানা ইং ২০৩০ ফাওবদা লৈবাক অনিগী ওইবা লল্লোন ইতিকী অপুনবা শেনফম বিল্লিয়ন দোল্লর ১০০ দা হেনগৎহনবদা য়ানথ্বে।

ন্যু দিল্লিদা ওরাং রাসিয়াগী রাস্ত্রপতি-ব্লাদিমি পুতিননা শৰুক যাদুনা পাওথোকথিবা ইন্দিয়া-রাসিয়া বিজিনেস ফোরমদা বা ঙাংবদা প্রধান মন্ত্ৰি-নরেন্দ্র মোদিনা হায়-লুচিংবা অনিনা ব্রাফম কয়া কুপা খন্নরবা মতুং অমসুং লৈবাক অনিনা লৈরিবা শক্তিশিং য়েংলগদি লল্লোন ইতিকী লমদা নাকল অনিনা থল্লিবা পান্দম অসি ইং ২০৩০ যৌদ্রিঙৈদা ফংবা ঙমগনি।

শ্রী মোদিনা হায়-করবারালাশিংগীদমক লাইথোকহল্লবা থৌশিল থৌরাং কয়া শিল্লে। মসিদা নত্তনা ভারত অমসুং যুরেসিয়ান ইকোনোমিক যুনিয়নগী মরত্তা নীংখা তমা লল্লোন ইতিক তৌবা য়ানবগী মতাংদসু ব্রাফম খন্নবা হৌরে। প্রধান মন্ত্ৰিনা হায়-ভারত অমসুং রাসিয়াগী মরত্তা লৈনরিবা অচেংপা থাজবা অসিনা লম কয়াদা থবক থৌরম কয়া মায় পাকা পায়খংপা ঙমবগী অচৌবা মরম অমনি।

শ্রী মোদিনা হায়-লম কোইবশিংগী ভিজাগী মতাংদসু লৈবাক অনিনা অনৌবা বারেপ কয়া লৌরে। মসিনা লৈবাক অনিগী টুরিজমগী লমদা অচৌবা অহোংবা পুরকপদা নত্তনা করবারালাশিংদসু চাউনা খুদোংচাবা পীরগনি।

অমিত : কেন্দ্র সরকারনা লাক্কদৌরিবা চহি মঙা অসিদা শা-ষন লৌইরিবা মীওইশিংগী শেহ্চোক চাদা ২০ গী চাংদা হেনগৎহন্নবা লম অসিদা সরক্যুলর ইকোনোমিক মোদেল চৎনহল্লগনি হায়না গৃহ মন্ত্ৰি-অমিত সাহনা লাউথোকথ্লে।

ব্রাফম অসি ওসি গুজরাটকী সনাদারদা পাওথোকপা মীয়ামগী মীতিন অমদা বা ঙাংবদা গৃহ মন্ত্ৰিনা ফোংদোকথিবনি। মসিগী মমাংদা গৃহ মন্ত্ৰিনা বনাস দাইরিগী বাইও সি.এন.জি. অমসুং ফরটিলাইজর প্লান্ট অমস্ শঙ্গাথি।

বনাস দাইরিনা সরক্যুলর ইকোনোমি মায় পাকা চৎনবা হৌথিবা অসিগী মতাংদা পল্লদুনা শ্রী অমিত সাহনা হায়-সরকারনা মসিগী নিয়ম অসি লৈবাক অসিদা লৈরিবা শঙ্গোম পুথোক্লিবা দাইরি ইন্দষ্টি খুদিংমত্তা চৎনহন্নবা হোৎনগনি। মহাকা হায়-পার্লিয়ামেন্টরিগী মীল্ৎ কাংবু অমনা বনাস দাইরিদা

চৎতুনা ইন্দষ্ট্ৰি অসিনা মায় পাৰ্দ্ধকপা অমসুং এসিয়া মহাদেসতা খ্বাইদগী চাউবা দাইৰি ইন্দষ্ট্ৰি অমা ওইবা ওল্লক্লিবা অসিগী মতাংদা য়েংশিল্লি।

ফেষ্টিবেলঃ ১১ শুবা ইন্দিয়া ইন্টরনেসনেল সাইন্স ফেষ্টিবেল (আই.আই.এস.এফ) গী অহানবা সেসন হরিয়ানাগী পঞ্চকুলাদা লৈবা দসেরা গ্ৰাউন্দদা ওসি হৌদোকথ্বে।

ফেষ্টিবেল অসি কেন্দ্ৰগী সাইন্স অমসুং টেকোলোজি মন্ত্ৰালয়না শিনবনি। হৌদোকপগী থৌরম অদুগী মনুং চন্না এস্ট্রোনোদ গ্রুপ কেপটেণ্ট-সুভানসু সুক্কানা নহা ওইৰিবা মইহেরোই অমসুং সাইন্টিষ্টশিংগা লোয়নরকপদা থেংনবা অরা-নুংঙাই কয়গী মতাংদা বা ঙাংখি। মহাকা হায়-লৈবাক অসিগী ওইনা সাইন্স অমসুং টেকোলোজিগী লমদা অহোংবা কয়া লাক্লে। লম অসিদা ভারতনা মীপাল তাংদনা শিংথানিংঙাই ওইবা থবক কয়া পায়খৎলকপা ওম্বদা ভারত মচা অমা ওইনা চাউথোকচবা পোকই।

সাইন্স টু প্রোসপরিতিঃ ফোর সেল্ফ রিলাইয়েণ্ট ইন্দিয়া হায়বা হীরমদা পাঙথোকপা হন্দকী চহিগী থৌরম অসিগী মরুওইবা পান্দমদি, লম খুদিংমন্ত্ৰা বিগ্যানগী ওইবা মীৎয়েংদা য়েংদুনা অনৌবা অওনবা পুরকপা অমসুং ইনখৎলক্লিবা নহাশিংনা সাইন্সকী লমদা মশক থোকপা থবক কয়া পায়খৎলকবা পুকিং থৌগৎপা অসিনি। ফেষ্টিবেল অসিদা লৈবাক অসিগী তোঙান তোঙানবা রাজ্যশিংদগী সাইন্স অমসুং টেকোলোজিদা থরায় যাওবা মইহেরোই লিশিং কয়ানা শরুক য়ারি।

দিল্লি : দিল্লি পুলিসনা নেসনেল কেপিতেল রিজন (এন.সি.আর)গী মনাক নকপা মফমশিং অমদি হরিয়ানাগী তোঙান তোঙানবা মফম ১৫০ দা ওরাং নুমিদাং থি হুন্সগী থবক চখবদা হিংশাগী থবকশিংদা চেন্নবনি হায়বা গেং খুৎপু অমগী মীওই ১৬ ফারে। দিল্লি পুলিসকী পার্সোনেল ৮৫০ না ওরাং অথেংবদা

চখৰিবা ওপৱেশন অমগী মখাদা মীওইশিং অদু ফাগৎপা ঙমখিবনি।

দিল্লি পুলিসনা হয়- ফাৰবা মীওইশিং অদু মীচমদগী নমদুনা শেল খায়বা, আইনা যাদবা মওংদা নোংমৈ কৰবার তৌবা, ড্ৰগ ট্ৰাফিকিং অমদি হুৱান চিহ্নি তৌবদা চেম্বৰশিংনি। মখোয়দগী পিষ্টোল ১৮, কাব্ৰিজ ৪৩, বুলেট প্ৰফ গাড়ি অনি, চাকা অনি পানবা গাড়ি অহুম, মোবাইল ফোন ১২২, ৱায়াৰলেস সেট অনি, শেল ওইনা লুপা লাখ ১০ অমদি নিশাগী পোৎলম গ্ৰাম ৬৫০ ফাগৎপা ঙমখি। দিল্লি পুলিসনা হিৰম অসিগী মতাংদা আৰ্মদস এক্ট, এন.দি.পি.এস এক্ট অমসুং এক্সাইজ এক্টকী মখাদা কেস ১৬ লৌখৎলে।

ক্ৰিকেটঃ ২২ শুবা মনিপুৰ ভেটৰান ক্ৰিকেট টুৰ্নামেণ্ট ২০২৫-২৬ কী ঙসি শান্নখিবা মেটচতা এস.এন.সি. সঙাইপ্ৰৌনা কে.এস.দি.ও. কিয়ামগৈবু ৱিকেট ৫ দা থোইথ্ৰে।

ক্ৰিকেটঃ ১০ শুবা এম.এন.সি.এ. প্লেট টুৰ্নামেণ্টকী ঙসি লাইৰেঞ্জম পাৱ্লিক গ্ৰাউন্ড ইন্ফালদা শান্নবা মেটচতা-নপসা খা ইন্ফালনা এস.য়ু. শগোলবন্দবু ৱন-১৩২ দা থোইথ্ৰে।

অতাপ্পা মেটচ অমদা-কে.সি.দি.ও. কোংপালনা আৰ.আৰ.সি.সি. চুৱাচান্দপুৰবু ৱন-১৬৪ দা থোইথি।

ক্ৰিকেট : মোৱনিং স্তাৰ এসোসিয়েসন-থান্গা খুঞ্জেম লৈকাইনা শিনদুনা চখৰিবা মঙাশুবা ষ্টেট লেবেল এল. ইবোচৌ মেমোৰিএল ওপন ক্ৰিকেট টুৰ্নামেণ্টকী থান্গাগী লাইনিংথৌ লম্পাক খুঞ্জেম লৈকাই গ্ৰাউন্ডদা ঙসি শান্নখিবা মেটচশিংদা দি.ও.দিনা টোজ ঙমদুনা বেটিং খল্লবা মতুংদা অপিবা ওভৰ ১৫ দা ৱিকেট তৰুগা ৱন-১৩৭ লৌখি। ৱাই.ডব্লিউ.দি.ওনা অপিবা ওভৰ ১৫ দা ৱিকেট পুম মক তুৱগা ৱন-১১০ লৌবা ঙমখি। দি.ও.দি. থান্গা হৈল্লামনা ৱন-২১ হেন্দুনা

থোইথি।

অতোপ্লা মেটচ অমদা-কিংস এলভেন ক্বাত্তানা টোজ ওল্লগা ওভর ১৪ গা বোল ঝিকেট পুমমক তুরগা রন-৭৯ লৌবা ওমথি। অনিশুবা ইন্নিংসতা দিসকো নিংথৌখোংনা ওভর ১০ গা বোল অহুমদা ঝিকেট মরি তুরগা রন-৮১ লৌথি। দিসকো নিংথৌখোংনা ঝিকেট তরুত্তা মেটচ থোইথি।

ফুটবোল : ৩ শুবা প্রেমিয়ার লিগ ২০২৫-২৬ কী ওসি শান্নথিবা মেটচতা-য়ঙ ফিজিক্স যুনিয়ননা ইন্ফাল যুথ ফুটবোল ক্লবপু পাঞ্জল ৩-০ দা থোইথি।

অতোপ্লা মেটচ অমদা সঙ্গাই হেরোজনা এঠলেটিক ব্রদরস এসোসিয়েসনবু পাঞ্জল ৪-০ দা থোইথি।